



**இலங்கைச் சனநாயக சோசலிச குடியரசின்
பாராளுமன்றம்**

1996 ஆம் ஆண்டின் 17 ஆம் இலக்க,
சமூகப் பாதுகாப்புச் சபைச் சட்டம்

(1996, யூலை மாதம் 26ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

1996 யூலை மாதம் 26 ஆம் திகதிய இலங்கைச் சனநாயக சோசலிசக் குடியரசின் வர்த்தமானப் பத்திரிக்கையின் பகுதி II இற்குக் குறைநிரப்பியாக வெளியிடப்பட்டது

இலங்கை அரசாங்க அச்சகத் திணைக்களத்தில் பதிப்பிக்கப்பெற்றது

கொழும்பு 01, அரசாங்க வெளியீட்டலுவலகத்திற் பெற்றுக் கொள்ளலாம்

1996 ஆம் ஆண்டின் 17 ஆம் இலக்க சமூகப் பாதுகாப்புச் சபைச் சட்டம்

(1996, யூலை மாதம் 26ஆம் திகதி அத்தாட்சிப்படுத்தப்பட்டது)

ச.வ-ஓ 27/94

சுயதொழில் புரியும் ஆட்களுக்கான ஓய்வூதிய சமூகப் பாதுகாப்பு நன்மைத் திட்டத்தை முகாமைச் செய்வதற்காகச் சமூகப் பாதுகாப்புச் சபையொன்றைத் தாபிப்பதற்கும், அதனோடு தொடர்புபட்ட அல்லது இடைநேர்விளைவான கருமங்களுக்கும் ஏற்பாடு செய்வதற்குமானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாக :-

சுருக்கப் பெயரும் நடைமுறைக்கு வரும் திகதியும்.

1. இச் சட்டம் 1996ஆம் ஆண்டின் 17ஆம் இலக்க, சமூகப் பாதுகாப்புச் சபைச் சட்டம் என எடுத்துக் காட்டப்படலாம் என்பதுடன், கசெற்றில் வெளியிடப்படும் கட்டளை மூலம் அமைச்சர் நியமிக்கக்கூடியதும் (இதனகத்து பின்னர் "நியமித்த திகதி" எனக் குறிப்பீடு செய்யப்படுவதுமான) அத்தகைய திகதியன்று நடைமுறைக்கு வருதலும் வேண்டும்.

பாகம் I

சமூகப் பாதுகாப்புச் சபையைத் தாபித்தல்

சமூகப் பாதுகாப்புச் சபையைத் தாபித்தல்

2. (1) (இதனகத்துப் பின்னர் "சபை" எனக் குறிப்பீடு செய்யப்படுவதும்) 3ஆம் பிரிவின் கீழ் நியமிக்கப்பட்ட ஆட்களைக் கொண்டுள்ளதும் சமூகப் பாதுகாப்புச் சபை என அழைக்கப்படுவதுமான குழுவொன்று தாபிக்கப்படுதல் வேண்டும்.

(2) சபையானது (1) ஆம் உட்பிரிவினால் அதற்குக் குறித்தொதுக்கப்பட்ட பெயரைக்கொண்டு கூட்டினனக்கப்பட்ட குழுவொன்றாக இருத்தல் வேண்டுமென்பதுடன், இடையறாவழியுரிமையும் பொது இலக்கியையொன்றும் கொண்டதாகவிருத்தல் வேண்டும். அத்துடன் அத்தகைய பெயரில் அது வழக்குத் தொடுக்கலாமென்பதுடன் அதற்கெதிராக வழக்குத் தொடுக்கவும் படலாம்.

சபையின் பணிப்பாளர்கள்

3. (1)சபை அமைச்சரினால் நியமிக்கப்படும் ஏழு பணிப்பாளர்களைக் கொண்டிருத்தல் வேண்டும். இவர்களில் ஒருவராவது திறைசேரியின் பிரதிநிதி ஒருவராக இருத்தல் வேண்டும்.

(2) அமைச்சரானவர் பணிப்பாளர்களுள் ஒருவரைச் சபையில் தவிசாளராக நியமித்தல் வேண்டும்.

(3) இச்சட்டத்துக்கான முதலாம் அட்டவணையின் ஏற்பாடுகள், பணிப்பாளர்களின் பதவிக்கான நியதிகளும் பணிப்பாளர்களுக்குச் செலுத்தப்படற்பாலதான ஊதியமும், சபையின் கூட்டங்கள், அத்துடன் சபையின் இலச்சினை என்பன தொடர்பாகப் பயனுடையனவாதல் வேண்டும்.

சபையின் பணிகள்.

4. சட்டத்தின் ஏனைய ஏற்பாடுகளுக்கமைய, சபையின் பணிகள் (இதனகத்து பின்னர் "திட்டம்" எனக் குறிப்பீடு செய்யப்படுவதும்) கடற்பொழிலில் அத்துடன் கமத்தொழிலில் உள்ளவர்கள் தவிர்ந்த சுய தொழிலிலுள்ள ஆட்களுக்கானதுமான ஓய்வூதிய, சமூகப் பாதுகாப்பு நன்மைத் திட்டமொன்றைத் தாபித்தலும் அத்துடன் அத்தகைய திட்டத்தை நிருவகித்தலும் முகாமை செய்தலும் என்பனவாகவிருத்தல் வேண்டும்.

சபையின் தத்துவங்கள்

5. சபையானது அதன் பணிகளை நிறைவேற்றும் நோக்கத்துக்காகப் பின்வருவற்றுக்கான தத்துவங்களைக் கொண்டிருத்தல் வேண்டும்.

(அ) ஏதேனும் அசைவுள்ள அல்லது அசைவற்ற ஆதனத்தைக் கொள்ளுதல், வைத்திருத்தல், குத்தகைக்கு அல்லது வாடகைக்கு எடுத்தல், ஈடுவைத்தல், விற்பனை செய்தல் அல்லது வேறு வகையில் கையாடுதல்

(ஆ) ஒன்றில் நேரடியாகவோ அல்லது அதற்கென அதிகாரமளிக்கப்பட்ட எவரேனும் அலுவலர் அல்லது முகவர் மூலமாகவோ, அதன் பணிகளை நிறைவேற்றுவதற்கு அவசியமாகக்கூடியவாறான அத்தகைய எல்லா ஒப்பந்தங்களையும் செய்து கொள்ளுதலும், புரிதலும்.

(இ) அதன் அலுவலர்களினதும் சேவையாளர்களினதும் நியமனம், பதவியுயர்வு, ஊதியம் ஒழுக்காற்றுக் கட்டுப்பாடு அத்துடன் அவர்களுக்கு லீவு வழங்குதல் என்பன உட்பட அவர்கள் தொடர்பான விதிகளை ஆக்குதல்.

(ஈ) திட்டத்தை நிருவகித்தலும் முகாமைசெய்தலும்.

(உ) திட்டம் தொடர்பில் தேவைப்பட்ட தொகைக்கணிப்புசார், நிதிசார் அத்துடன் தொழிற்பாடுசார் அறிக்கைகளைப் பேணுதல்.

(ஊ) திட்டத்தின் கீழ் எவரேனும் உதவுதொகை செலுத்துநருக்குச் செலுத்தப்பட வேண்டிய நன்மைகளைத் தீர்மானித்தல்

(எ) சபையின் அபிப்பிராயப்படி அதன் பணிகளைத் தகுந்த முறையில் நிறைவேற்றுவதற்கு அல்லது திட்டத்தை நிருவகிப்பதற்கு அத்துடன் செயற்படுத்துவதற்கு அவசியமானவாறான அத்தகைய வேறெல்லாக் காரியங்களையும் செய்தல்.

சட்டத்தின் ஏற்புடைமை 6. அமைச்சர், காலத்துக்குக்காலம் திட்டத்தை நிருவகிப்பதன் உசிதமானத் தன்மையையும் சுய தொழில்புரியும் ஆட்களினால் கொண்டு நடாத்தப்படும் தான்புரி தொழில்களில் உள்ளடங்கிய தான்புரிதொழில்சார் ஆபத்துக்களையும் கவனத்திற் கொண்டு, திட்டத்துக்கு உதவுதொகை செலுத்துவதற்கு உரித்துடையோராகவிருக்கும் சுயதொழில்புரியும் ஆட்களின் வகுதிகளைக் கசெற்றில் வெளியிடப்படும் கட்டளை மூலம் தீர்மானிக்கலாம். இப்பிரிவின்கீழ் ஆக்கப்பட்ட ஒரு கட்டளையிற் குறித்துரைக்கப்பட்ட சுயதொழில்புரியும் ஆட்களின் வகுதியினுள் அடங்கும் சுயதொழில்புரியும் எவரேனுமாள் இதனகத்துப்பின்னர் "இச்சட்டம் ஏற்புடையதாகவுள்ள ஆளொருவர்" எனக் குறிப்பீடு செய்யப்படுகின்றார்.

பாகம் II

சுயதொழில்புரியும் ஆட்களுக்கான ஓய்வூதியம்

சமூகப் பாதுகாப்பு நன்மைத் திட்டம்

திட்டத்தில்
சேருவதற்கான
தகவுடைமை

7. இச்சட்டம் ஏற்புடையதாகவுள்ளவரும் விதித்துரைக்கப்பட்ட தகைமைகளைக் கொண்டவரும் பதினெட்டு வயதுக்குக் குறையாதவரும் ஐம்பத்தியொன்பது வயதிற்கு மேற்படாதவருமான எவரேனுமாள் திட்டத்தில் சேருவதற்கு உரித்துடையவராதல் வேண்டும்.

திட்டத்தில் கீழான
நன்மைகள்

8. (1) இத்திட்டத்தில் சேருகின்ற எந்த ஆளுக்கு இச்சட்டம் ஏற்புடைத்தாகின்றதோ அந்த ஆளொருவர் (இவர் இதனகத்துப் பின்னர் "உதவுதொகை செலுத்துநர்" எனக் குறிப்பீடு செய்யப்படுவார்) இத்திட்டத்தின்கீழ் விதித்துரைக்கப்படக்கூடிவாறான அத்தகைய அடிப்படையில் பின்வரும் நன்மைகளுக்கு உரித்துடையவராதல் வேண்டும், :-

- (அ) விதித்துரைக்கப்பட்ட ஒரு தொகையினதான காலாகால ஓய்வூதியமொன்று
- (ஆ) நிரந்தரமான பகுதியளவிலான இயலாமையின் விடயங்களில் மொத்தத் தொகையிலான பணிக்கொடையொன்று அல்லது இயலாமையின் பின்னர் அவர் தொடர்ந்து அவரது உதவுதொகைகளைச் செலுத்தினால் மொத்தத் தொகையிலான பணிக்கொடையொன்றும் அத்துடன் வருமதியாகும்பொழுது ஓய்வூதியமொன்றும்.
- (இ) நிரந்தரமான முழு இயலாமையின் விடயங்களில், மொத்தத் தொகையிலான பணிக்கொடையொன்று அல்லது விதித்துரைக்கப்பட்டவொரு தொகையிலான காலாகாலப் படியொன்று.
- (ஈ) இறப்புப் பணிக்கொடையொன்று.

(2) ஓர் ஓய்வூதியத்தை, படியை அல்லது பணிக்கொடையைச் செலுத்தும் அடிப்படையானது, ஏனையவற்றுடன் உதவுதொகை செலுத்தும் காலப்பகுதி, உதவுதொகை செலுத்துநரின் வயது, உதவுதொகை செலுத்துரால் செலுத்தப்படும் உதவுதொகைகளின் தொகை என்பவற்றைக் கருத்திற் கொண்டு விதித்துரைக்கப்படுதல் வேண்டும்.

ஓய்வூதியம் எப்போது
செலுத்தப்படற்பாலதாகு
ம்

9 (1) உதவுதொகை செலுத்துநர் ஒருவர் அறுபது வயதை அடைவதன் மீது ஓய்வூதியம் ஒன்றுக்கு உரித்துடையவராதல் வேண்டும். ஆயினும், ஐம்பத்தைந்து வயதடைந்த பின்னர் உதவுதொகை செலுத்தத் தொடங்கும் உதவுதொகை செலுத்துநர் ஒருவர், விதித்துரைக்கப்படக் கூடியவாறு அவரது முழு உதவுதொகையையும் செலுத்திய பின்னர், அத்துடன் திட்டத்தில் சேர்ந்த திகதியிலுருந்து ஐந்தாண்டுகள் முடிந்தபின்னர் மட்டுமே ஓய்வூதியமொன்றுக்கு உரித்துடையவராதல் வேண்டும்.

(2) உதவுதொகை செலுத்துநர் எந்த மாதத்தில் இறக்கின்றாரோ அந்த மாதத்தின் இறுதிவரை ஓய்வூதியம் செலுத்தப்படுதல் வேண்டும்.

உதவுதொகை மீதான
தள்ளுபடி

10. இச் சட்டம் எந்த ஆட்களுக்கு ஏற்புடையதாகின்றதோ அந்த ஆட்களை இத் திட்டத்திற் சேர்த்துண்டும் நோக்குடன், அமைச்சர் உதவுதொகை செலுத்துநர்களால் செலுத்தப்பட வேண்டிய உதவுதொகையின்மீது தள்ளுபடியொன்றையோ அல்லது கழிவு ஒன்றையோ விதித்துரைக்கலாம்.

பகுதியளவிலான
இயலாமை

11 ஓய்வூதியத்தைப்பெற உரித்துடையவராவதற்கு முன்னர் நிரந்தரமாகவும் பகுதியளவிலும் இயலாதவராக வருகின்ற உதவுதொகை செலுத்துநர் எவரும் விதித்துரைக்கப்பட்ட அடிப்படையில் கணிக்கப்பட்ட மொத்தத் தொகையிலான பணிக்கொடையொன்றைப் பெறுதல் வேண்டும் என்பதுடன், ஒன்றில் மிகுதி உதவுதொகைகளைச் செலுத்தி விட்டு திட்டத்தைவிட்டு விலகுவதுடன் அல்லது திட்டத்தில் தங்கியிருப்பதுடன் வருமதியாகும்போது ஓய்வூதியத்தையும் பெறலாம்.

முழு அளவிலான
இயலாமை

12. ஓய்வூதியத்தைப் பெற உரித்துடையவராக வருமுன்னர் நிரந்தரமாகவும் முழு அளவிலும் இயலாதவராகின்ற உதவுதொகை செலுத்துநர் எவரும் அவரது விருப்பத்தின் பேரில் விதித்துரைக்கப்பட்ட அடிப்படையில் கணிக்கப்பட்ட மொத்தத் தொகையிலான பணிக்கொடையொன்றைப் பெற்றுக் கொண்டு திட்டத்தை விட்டுவிலகுதல் வேண்டும் அல்லது விதித்துரைக்கப்பட்ட அடிப்படையில் கணிக்கப்பட்ட காலாகாலப் படியொன்றைப் பெற்றுக் கொண்டு மேலும் எவையேனும் உதவுதொகைகளைச் செலுத்தாமல் திட்டத்தில் தங்கியிருத்தல் வேண்டும்.

13. உதவுதொகை செலுத்துநர் ஒருவர் அவரது ஓய்வூதியத்தைப் பெறுவதற்கு உரித்துடையவராவதற்கு முன்னரே இறக்கின்றபட்சத்தில் விதித்துரைக்கப்படக்கூடியவாறான அத்தகைய அடிப்படையில் கணிக்கப்பட்ட இறப்புப் பணிக்கொடையொன்று அவரது உயிர்வாழும் வாழ்க்கைத் துணைக்கும் சட்டமுறையான பிள்ளைகளுக்கும் அல்லது அவரது இரத்த முறையிலான உடன்பேர் உறவினர்களுக்கு இச்சட்டத்திற்கான இரண்டாம் அட்டவணையில் குறித்துரைக்கப்பட்டவாறான அத்தகைய விகிதாசாரப்படியும் அத்தகைய முன்னுரிமை ஒழுங்கு வரிசைப்படியும் செலுத்தப்படுதல் வேண்டும்.

சபையானது உதவுதொகை செலுத்துநர் ஒருவருக்கும் காப்புறுதிப் பத்திரம் வழங்குதல்

14. சபையானது ஆளெவரும் திட்டத்திற்கு உதவுதொகை செலுத்துநர் ஒருவராகச் சேர்த்துக் கொள்ளப்படுவதன்மீது, அவரால் செலுத்தப்பட வேண்டிய உதவுதொகைகளையும் காப்புறுதிப் பத்திரத்தின் நியதி நிபந்தனைகளையும் அவருக்கு வழங்கப்படும் காப்புறுதிப் பத்திரத்தின் கீழ் எந்த நன்மைகளுக்கு அவர் உரித்துடையவராகின்றாரோ அந்த நன்மைகளையும் எடுத்துரைக்கும் காப்புறுதிப் பத்திரமொன்றை அவருக்கு வழங்குதல் வேண்டும்.

காப்புறுதிப் பத்திரத்தை இழப்பித்தல்

15 (1) உதவுதொகை செலுத்துநர் ஒருவரால் எந்தத் திகதிக்கு முன்னர் உதவுதொகைகள் செலுத்தப்படற்பாலனவோ அந்தத் திகதி காப்புறுதிப் பத்திரத்தில் குறித்துரைக்கப்படுதல் வேண்டும் என்பதுடன், பத்துத் தவணைப் பணங்களைச் செலுத்தத் தவறிகின்ற உதவுதொகை செலுத்துநர் எவரும் அவருக்கு வழங்கப்பட்ட காப்புறுதிப் பத்திரத்தின் கீழான நன்மைகளை இழத்தலும் வேண்டும்.

2) உதவுதொகை செலுத்துநர் எவரும் அவருக்கு வழங்கப்பட்ட காப்புறுதிப் பத்திரத்தின்கீழான நன்மைகளை இழந்துள்ளவிடத்து சபையானது அப்பயன்பட அத்தகைய உதவுதொகை செலுத்துநருக்கு அறிவித்தலொன்றை வழங்குதல் ஆகாது.

(3) உதவுதொகை செலுத்துநர் ஒருவர் அவரது காப்புறுதிப் பத்திரத்தை செல்லுபடியாக்குவதற்கென சபைக்கு மேன்மறையீடு செய்யும் உரிமையைக் கொண்டிருத்தல் வேண்டும் என்பதுடன் சபையானது, தவணைப் பணங்களைச் செலுத்தத் தவறியமைக்கான காரணங்கள் உதவுதொகை செலுத்துநரின் கட்டுப்பாட்டிற்கு அப்பாற்பட்டிருந்தன எனத்திருத்திப்படுமாயின் காப்புறுதிப் பத்திரத்தைச் செல்லுபடியாக்குதல் வேண்டும்.

(4) சபையானது ஒரு காப்புறுதிப் பத்திரத்தை செல்லுபடியாக்க முடிவு செய்யுமிடத்து, எந்தத் திகதிக்கு முன்னர் தவணைப் பணங்களின் நிலுவைகள் செலுத்தப்படவேண்டுமோ அந்தத் திகதி உதவுதொகை செலுத்துநருக்கு அறிவிக்கப்படுதல் வேண்டும். அத்தகைய கொடுப்பனவின் திகதியே காப்புறுதிப் பத்திரத்தின் செல்லுபடியாகுந்திகதியாதல் வேண்டும்.

(5) சபையின் முடிவால் இன்னலுறும் உதவுதொகை செலுத்துநர் எவரும் அமைச்சரின் அமைச்சர் செயலாளருக்கு மேன்முறையீடு செய்யும் உரிமையைக் கொண்டிருத்தல் வேண்டும். அதன்மீது அவரது முடிவே இறுதியானதும் முற்றானதுமாதல் வேண்டும்.

சபை அளிப்பைத் தீர்மானித்தல்

16. உதவுதொகை செலுத்துநர் எவருக்கும் திட்டத்தின் கீழான நன்மைகளின் அளிப்பானது திட்டத்திற்கும் திட்டத்திற்குப் பயனளிப்பதற்கென ஆக்கப்பட்ட ஒழுங்குவிதிகளுக்கும் இயங்க சபையால் தீர்மானிக்கப்படுதல் வேண்டும்.

வளவுகளை சோதனை செய்தல்

17. தவிசாளரால் அதற்கென விசேடமாக அதிகாரமளிக்கப்பட்ட சபை அலுவலர் எவரும் பகலில் ஏதேனும் நேரத்தில் உதவுதொகை செலுத்துநர் எவராலும் திட்டத்திற்கு உதவுதொகை செலுத்துநர் ஒருவராகச் சேர்த்துக் கொள்ளப்படுவதற்கு அல்லது தொடர்ந்திருப்பதற்கு அவரது தகவு தொடர்பில் கொடுத்துவப்பட்ட எவையேனும் விவரங்களின் உண்மையை நிச்சயிப்பதற்கென எவையேனும் வளவுகளினுள் அல்லது தொழிலிடத்தினுள் நுழைந்து பார்வையிடலாம்.

மேன்முறையீடு

18. (1) சபையால் தீர்மானிக்கப்பட்ட ஏதேனும் நன்மையின் அளிப்பில் அதிருப்தியுறும் உதவுதொகை செலுத்துநர் எவரும் அத்தகைய அளிப்புப்பற்றிய அறிவித்தல் கிடைக்கப்பெற்றதிலிருந்து முப்பது நாட்களுக்குள் அவரது மேன்முறையீட்டிற்கான ஏதுக்களை குறிப்பிட்டு அமைச்சரின் அமைச்சர் செயலாளருக்கு மேன்முறையீடொன்றைச் செய்யலாம்.

(2) ஏதேனும் அத்தகைய மேன்முறையீட்டின் மீது அமைச்சர் செயலாளரின் முடிவே இறுதியானதாதல் வேண்டும்.

ஓய்வூதியம், பணிக்கொடை அல்லது படி குறித்து ஒதுக்கப்படுதலோ அல்லது அறவிடப்படுதலோ ஆகாது

19. செயற்றிட்டத்திலிருந்து செலுத்தப்படற்பாலதான ஓய்வூதியம், பணிக்கொடை அல்லது படி எதுவும் குறித்தொதுக்கப்படுதலோ அல்லது கைமாற்றப்படுதலோ ஆகாது அத்துடன் அத்தகைய ஒவ்வொரு குறித்தொதுக்கையும் அல்லது கைமாற்றமும் பூரணமாக வெற்றும் வறிதாதலும் வேண்டுமென்பதுடன் எப்பயனுடையதாதலுமாகாது. அத்தகைய ஓய்வூதியம் அல்லது பணிக்கொடை அல்லது படி எதுவும் அத்தகைய எவ்வாளுக்குச் செலுத்தப்படற்பாலதோ, அவ்வாளிலிருந்து வருமதியான ஏதேனும் தனிச அல்லது கொடுப்பனவு காரணமாக நடுக்கப்படுதலோ அல்லது நிறைவேற்றுகையில் எடுக்கப்படுதலோ ஆகாது.

பாகம் III

சபையின் பணியாட்டொகுதி

சபையின் அலுவலர்களையும் சேவையாளர்களையும் நியமித்தல்

20 (1) தவிசாளரே சபையின் பிரதான நிறைவேற்று அலுவலராக இருத்தல் வேண்டும்

(2) சபையானது அதன் கடமைகள் திறமையாக நிறைவேற்றப்படுவதற்கும் செயற்திட்டம் திறமையாக நிருவகிப்பதற்கும், நடைமுறைப்படுத்தப்படுவதற்கும் அவசியமானதென அது கருதப்படக்கூடியவாறான அத்தகைய எண்ணிக்கையினரான அலுவலர்களையும், முகவர்களையும், சேவையாளர்களையும் நியமிப்பதற்கும், அவ்வாறு நியமிக்கப்பட்ட அலுவலர், முகவர் அல்லது சேவையாளர்கள் மீதும் ஒழுக்காற்றுக் கட்டுப்பாடு பிரயோகிப்பதற்கும் தத்துவமுடையதாதல் வேண்டும்.

(3) ஓராம் உட்பிரிவின் கீழ் நியமிக்கப்படும் அலுவலர்களுக்கும், சேவையாளர்களுக்கும், முகவர்களுக்கும் சபையினால் தீர்மானிக்கப்படக்கூடியவாறான அத்தகைய முறையிலும் அத்தகைய விதத்திலும் ஊதியம் வழங்கப்படுதல் வேண்டுமென்பதுடன் அவர்கள் சபையினால் தீர்மானிக்கப்படக்கூடியவாறான அத்தகைய சேவை நிபந்தனைகளுக்கு அமைந்தோராதலும் வேண்டும்.

(4) சபையின் வேண்டுகோளின் பேரில், பகிரங்க அலுவலர் எவரும், அவ்வலுவலரினதும் பொது நிருவாகம் என்னும் விடயத்துக்குப் பொறுப்பான அமைச்சரின் அமைச்சுக்கான செயலாளரினதும் சம்மதத்துடன், சபையின் பணியாட்டொகுதிக்கு அதேபோன்ற சம்மதத்துடன் சபையினால் தீர்மானிக்கப்படக்கூடியவாறான அத்தகைய காலப்பகுதிக்குச் சபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது அதேபோன்ற சம்மதத்துடன் அத்தகைய பணியாட்டொகுதிக்கு நிரந்தமாக நியமிக்கப்படலாம்.

(5) சபையின் பணியாட்டொகுதிக்குப் பகிரங்க அலுவலர் எவரும் தற்காலிகமாக நியமிக்கப்படுகின்றவிடத்து, 1991 ஆம் ஆண்டின் 37 ஆம் இலக்கத் தேசிய போக்குவரத்து ஆணைக்குழுப் பிரிவின் ஏற்பாடுகள் அவருக்கும் அவர் தொடர்பிலும் ஏற்றமாற்றங்களுடன் ஏற்புடையனவாதல் வேண்டும்.

(6) சபையின் பணியாட்டொகுதிக்குப் பகிரங்க அலுவலர் எவரும் நிரந்தரமாக நியமிக்கப்படுகின்றவிடத்து, 1991 ஆம் ஆண்டின் 37 ஆம் இலக்கத் தேசிய போக்குவரத்து ஆணைக்குழுச் சட்டத்தின் 14 ஆம் பிரிவின் (3) ஆம் உட்பிரிவின் ஏற்பாடுகள், அவருக்கும் அவர் தொடர்பிலும் ஏற்றமாற்றங்களுடன் ஏற்புடையனவாதல் வேண்டும்.

(7) சபையானது குறித்துரைக்கப்பட்ட காலப்பகுதியொன்றுக்கு அரசாங்கத்தில் சேவையாற்ற உடன்பட்டுக்கொண்ட ஆளெவரையும் ஊழியத்தில் அமர்துகின்றவிடத்து அவ்வாறினால் சபையுடன் ஆற்றப்படும் சேவைக்காலப்பகுதி எதுவும், அத்தகைய உடன்படிக்கையின் கீழ் அவ்வாறினால் கடப்பாடுகளை நிறைவேற்றும் நோக்கத்துக்காக அரசாங்கத்துக்கு ஆற்றப்பட்ட சேவையாகக் கருதப்படுதல் வேண்டும்.

பாகம் IV

நிதி

சபையின் நிதியம்

21. (1) சபையானது (இதனகத்துப் பின்னர் "நிதியம்" எனக் குறிப்பீடு செய்யப்படும்) தனது சொந்த நிதியத்தைக் கொண்டிருத்தல் வேண்டும்.

(2) நிதியத்துக்குப் பின்வருவன செலுத்தப்படல் வேண்டும்.

(அ) செயற்றிட்டம் நடைமுறைப்படுத்தப்படுவதற்கெனப் பாராளுமன்றத்தினால் காலத்துக்குக் காலம் ஒதுக்கப்படக்கூடியவாறான அத்தகைய எல்லாப் பணத்தொகைகளும்.

(ஆ) உதவுதொகை வழங்குநர்களால் செயற்றிட்டத்துக்கு உதவுதொகைகளாகச் செலுத்தப்படும் எல்லாப் பணத்தொகைகளும்.

(இ) நிதியத்துக்குக் கொடைகளாகவும் நன்கொடைகளாகவும் எம்முலத்தில் இருந்தும் பெறப்படும் எல்லா பணத்தொகைகளும்.

(ஈ) சபையின் முதலீடுகளிலிருந்து வட்டியாக அல்லது இலாபங்களாகச் சம்பாதிக்கப்படும் எல்லாப் பணத்தொகைகளும்.

(உ) இச்சட்டத்தின்கீழ் அதன் தகவல்களை, கடமைகளை அத்துடன் பணிகளைப் பிரயோகிக்கையில், நிறைவேற்றுகையில் அத்துடன் புரிகையில் சபையினால் பெறப்படும் எல்லாப் பணத்தொகைகளும்

(3) இச்சட்டத்தின்கீழ் அதன் தத்துவங்களையும், கடமைகளையும், பணிகளையும் பிரயோகிக்கையில், புரிகையில் அத்துடன் நிறைவேற்றுகையில் சபையினால் உறப்படும் செலவினத்தைக் கொடுத்துத் தீர்ப்பதற்குத் தேவைப்படும் எல்லாப் பணத்தொகைகளும், அத்துடன் இச்சட்டத்தின் மூலம் அல்லது கீழ் நிதியத்திலிருந்து செலுத்தப்பட வேண்டுமெனத் தேவைப்படுத்தப்பட்ட எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

பணங்களை முதலீடு செய்தல்

22. சபைக்கு உடனடியாக தேவைப்படாதனவான நிதியத்திலுள்ள எல்லாப் பணங்களும் நிதி என்னும் விடயத்துக்குப் பொறுப்பாகவுள்ள அமைச்சரின் ஒருப்பாட்டுடன் அமைச்சரினால் அதிகாரமளிக்கப்படக்கூடியவாறான அத்தகைய முறையிலும் அத்தகைய பிணைப்பொறுப்புகளிலும் சபையினால் முதலீடு செய்யப்படலாம்.

கடன் பெறுவதற்கான
தத்துவங்கள் 23.

(1) சபையானது, அமைச்சரினதும் அத்துடன் நிதி என்னும் விடயத்துக்குப் பொறுப்பாகவுள்ள அமைச்சரினதும் ஒருபாட்டுடன் அல்லது அதேபோன்ற ஒருபாட்டுடன் வழங்கப்படும் ஏதேனும் பொது அதிகாரத்தின் நியதிகளுக்கிணங்க, சபையின் கட்டுப்பாடுகளை நிறைவேற்றுவதற்கும் செயற்றிட்டத்தை நிருவகிப்பதற்கும் நடைமுறைப்படுத்துவதற்கும் சபை தேவைப்படுத்தக்கூடியவாறான அத்தகைய பணத்தொகைகளை மேலதிகப்பற்று என்ற வகையில் அல்லது வேறு வகையில் கடனாகப் பெற்றுக்கொள்ளலாம் அல்லது பேச்சுவார்த்தை மூலம் கடனாகப் பெறலாம்.

ஆயின், இப்பிரின்கீழ், சபையினால் திரட்டப்படும் கடன்கள் தொடர்பில் நிலுவையிலுள்ள தொகையின் கூட்டுமொத்தமானது எந்த நேரத்திலும், நிதி என்னும் விடயத்துக்குப் பொறுப்பாகவுள்ள அமைச்சரின் ஒருபாட்டுடன் அமைச்சரால் தீர்மானிக்கக்கூடியவாறான அத்தகைய பணத்தொகைகளை விஞ்சுதலாகாது.

(2) சபையானது நிதி என்னும் விடயத்துக்குப் பொறுப்பான அமைச்சரின் ஒருபாட்டுடன் அமைச்சரால் கொடுக்கப்பட்ட சம்மதத்துடன் பின்வரும் எல்லா நோக்கங்களுக்காகவும் அல்லது அவற்றுள் எதற்காகவும் (1) ஆம் உட்பிரிவின்கீழ் கடன்கள் வாயிலாகவல்லாது வேறு வகையாகப் பணத்தைக் கடனாக வாங்கலாம்.

(அ) சபையின் பயன்பாட்டிற்காகத் தேவைப்படும் ஏதேனும் அசைவுள்ள அல்லது அசைவற்ற ஆதனத்தைத் தேவைப்படுத்துதல் அல்லது கொள்ளுதல்.

(ஆ) ஓராம் உட்பிரிவின்கீழ் பெறப்பட்ட ஏதேனும் பணத்தை மீளக் கொடுப்பனவு செய்தல்.

சபையின் நிதியாண்டும்
சபையின்
கணக்குகளை
கணக்காய்வு
செய்தலும் 24

(1) சபையின் நிதியாண்டு பஞ்சாங்க ஆண்டாதல் வேண்டும்.

(2) சபையானது அதன் வருமானம், அத்துடன் செலவினம் சொத்துக்கள் அத்துடன் பொறுப்புக்கள், அத்துடன் வேறு எல்லாக் கொடுக்கல் வாங்கல்களும் பற்றி முறையான கணக்குப் புத்தகங்களை வைத்திருக்கச் செய்வித்தல் வேண்டும்.

(3) பகிரங்கக் கூட்டுத்தாபனங்களின் கணக்குகளின் கணக்காய்வு தொடர்பிலான அரசியலமைப்பின் 154 ஆம் உறுப்புரையின் ஏற்பாடுகள், சபையின் கணக்குகளின் கணக்காய்விற்கு ஏற்புடையனவாதல் வேண்டும்.

- 1979 ஆம் ஆண்டின் 28 ஆம் இலக்க உண்ணாட்டர சிறைச் சட்டம் சபைக்கு ஏற்படையதாதல்
25. நிதியமானது 1979 ஆம் ஆண்டின் 28 ஆம் இலக்க உண்ணாட்டர சிறைச் சட்டத்தின் 31 ஆம் பிரிவின் (2) ஆம் உட்பிரிவின் (ஆ) என்னும் பந்தியின் நோக்கங்களுக்காக, இலங்கை அரசாங்கத்தினால் தாபிக்கப்பட்டதொரு நிதியமாகக் கருதப்படுதல் வேண்டும்.
- 1971 ஆம் ஆண்டின் 38 ஆம் இலக்க சட்டத்தின் ஏற்புடைமை
26. ஐயங்களைத் தவிர்ப்பதற்காக 1971 ஆம் ஆண்டின் 38 ஆம் இலக்க நிதிச் சட்டத்தின் ஏற்பாடுகள் சபைக்கு ஏற்புடையனவாதல் வேண்டும் என இத்தால் வெளிப்படுத்தப்படுகின்றது.

பாகம் V

பொது

- சபையின் பணிப்பாளர்கள் அலுவலர்கள் அத்துடன் சேவையாளர்கள் பகிரங்க அலுவலர்களாதல்
27. தண்டனைச் சட்டக்கோவையின் கருத்தெல்லைக்குள்ளும், அதன் நோக்கங்களுக்காகவும் சபையின் எல்லாப் பணிப்பாளர்களும் அலுவலர்களும் அத்துடன் சேவையாளர்களும் பகிரங்க அலுவலர்களாகக் கருதப்படுதல் வேண்டும்.
- சபையானது இலஞ்ச சட்டத்தின் கருத்தெல்லைக்குட்பட்ட அட்டவணைப்படுத்தப்பட்ட நிறுவனமொன்றாகக் கருதப்படுதல் தத்துவங்களையும் கடமைகளையும் கையளித்தல்
28. சபையானது, இலஞ்சச் சட்டத்தின் கருத்தெல்லைக்குட்பட்ட அட்டவணைப்படுத்தப்பட்ட நிறுவனமாகக் கருதப்படுதல் வேண்டுமென்பதுடன், அந்தச் சட்டத்தின் ஏற்பாடுகள் அதற்கிணங்கப் பொருள் கொள்ளப்படுதலும் வேண்டும்.
29. (1) சபையானது அதன் தத்துவங்கள், கடமைகள் என்பவற்றுள் எதனையும் சபையின் தவிசாளருக்கு ஒரு பணிப்பாளருக்கு அல்லது ஓர் அலுவலருக்கு அல்லது சேவையாளருக்குக் கையளிக்கலாம்.
- (2) ஓராம் உட்பிரிவினகீழ் எவ்வாளுக்கு ஏதேனும் தத்துவம் அல்லது கடமை கையளிக்கப்பட்டுள்ளதோ அந்த ஒவ்வொரு ஆளும், சபையின் பொதுவான அல்லது சிறப்பான பணிப்புரைகளுக்கமைய அத்தகைய தத்துவத்தை அல்லது கடமையை நிறைவேற்றுதல் வேண்டும்.
- இச் சட்டத்தின் கீழ் அல்லது சபையின் பணிப்பின்மீது எடுக்கப்படும் வழக்கிற்கெதிரான பாதுகாப்பு
30. (1)(அ) இச் சட்டத்தின்கீழ் சபையினால் நன்னோக்கத்துடன் செய்யப்பட்ட அல்லது செய்யப்பட்டதாகக் கருதப்பட்ட ஏதேனும் செயலுக்காகச் சபைக்கெதிராக அல்லது

(ஆ) இச்சட்டத்தின்கீழ் அல்லது சபையின் பணிப்பின்மீது அவரால் நன்னோக்கத்துடன் செய்யப்பட்ட அல்லது செய்யப்பட்டதாகக் கருதப்பட்ட ஏதேனும் செயலுக்காக சபையின் எவரேனும் பணிப்பாளருக்கு, அலுவலருக்கு, சேவையாளருக்கு அல்லது முகவருக்கு எதிராக துடர்ச்சி அல்லது குற்றவழக்கு எதுவும் தொடரப்படுதலாகாது.

(2) ஏதேனும் நீதிமன்றத்தின் முன்பு சபைக்கெதிராகக் கொணரப்பட்ட ஏதேனும் துடர்ச்சியில் அல்லது குற்றவழக்கில் சபையினால் உறப்பட்ட எவையேனும் செலவுகள், நிதியத்திலிருந்து செலுத்தப்படுதல் வேண்டுமென்பதுடன் அத்தகைய துடர்ச்சி எதிலும் சபைக்குச் செலுத்தப்பட்ட அல்லது சபையினால் உறப்பட்ட செலவுகள் எவையும் அத்தகைய நிதியத்திற்கு வரவுவைக்கப்படுதலும் வேண்டும்.

(3) ஓராம் உட்பிரிவின் (ஆ) என்னும் பந்தியில் குறிப்பிட்டவாறாக, அத்தகைய ஆள் எவரினாலும் இச்சட்டத்தின்கீழ் அல்லது சபையின் பணிப்பின்மீது அவரால் செய்யப்பட்ட அல்லது செய்ததாகக் கருதப்பட்ட ஏதேனும் செயல்தொடர்பான ஏதேனும் நீதிமன்றத்தின் முன்னர் அவருக்கெதிராகக் கொணரப்பட்ட ஏதேனும் துடர்ச்சியில் அல்லது குற்றவழக்கில் உறப்பட்ட எல்லாச் செலவுகளும் நீதிமன்றம் அச்செயல் நல்லெண்ணத்துடன் செய்யப்பட்டதெனக் கொண்டால், அத்தகைய வழக்கு நடவடிக்கைகளில் அத்தகைய செலவு அவரால் அறவிடப்பட்டாளன்றி நிதியத்திலிருந்து செலுத்தப்படுதல் வேண்டும்.

ஒழுங்கு விதிகள்

31. எந்தக் கருமங்கள் தொடர்பாக ஒழுங்குவிதிகள் ஆக்கப்பட வேண்டுமென இச்சட்டத்தினால் அதிகாரமளிக்கப்பட்டனவோ அல்லது தேவைப்படுத்தப்பட்டனவோ அந்த எல்லாக் கருமங்கள் தொடர்பாகவும் பின்வருவன உட்படவும் அமைச்சரானவர் ஒழுங்குவிதிகளை ஆக்கலாம்.

(ஆ) செயற்றிட்டத்தை ஒழுங்குப்படுத்துதல், அதன் நிருவாகம் அத்துடன் அதனை முகாமை செய்தல்

(ஆ) எந்தவோர் ஆளுக்கு செயற்றிட்டத்தில் சேருவதற்கு இச்சட்டம் ஏற்புடைத்தாகின்றதோ அந்த ஆளொருவரை உரித்துடையவராக்கும் தகைமைகள்

(இ) எந்த நிபந்தனைகள் மீதும், எந்த மட்டுப்பாடுகளுக்கு அமைவாகவும், இச்சட்டம் ஏற்புடைத்தாகின்ற அந்த ஆளொருவரை உரித்துடையவராக்கும் தகைமைகள்.

(ஈ) உதவுதொகை செலுத்துநர்களால் செய்யப்பட வேண்டிய மொத்த உதவுதொகையினைத் தீர்மானங்கள்

(உ) செயற்றிட்டத்தின்கீழ் எந்த அடிப்படைமீது உதவுதொகை செலுத்துநர்களுக்கு ஓய்வூதியங்கள், பணிக்கொடைகள், அல்லது படிக்கள் செலுத்தப்படற்பாலனவோ அந்த அடிப்படையைத்

தீர்மானித்தல்.

(ஊ) உதவுதொகை செலுத்துநர்களினாலான உதவு தொகைகளின் கொடுப்பனவுகள் தவணை தவறுகை ஒப்படைத்தல் அத்துடன் உதவுதொகை செலுத்துநர் ஒருவரின் தகைமையிழப்பு என்பவற்றை ஆளும் நிபந்தனைகள்.

(எ) சபையின் அலுவல்களைக் கொண்டுநடாத்துவதற்கான நடவடிக்கைமுறை

(ஏ) இச்சட்டத்தின் கீழ் வழங்கப்பட்ட பத்திரமொன்றை முடிவுறுத்துதலும், இழப்பித்தலும்.

(ஐ) உதவுதொகை செலுத்துநர் ஒருவரின் பகுதியளவிலான அல்லது முழுமையான இயலாமை, அத்துடன்

(2) அமைச்சரால் ஆக்கப்படும் ஒழுங்குவிதி ஒவ்வொன்றும் கசெற்றில் வெளியிடப்படல் வேண்டும் என்பதுடன், அத்தகைய வெளியீட்டுத் திகதியன்று அல்லது அதில் குறித்துரைக்கப்படக்கூடியவாறான அத்தகைய பிந்திய திகதியன்று நடைமுறைக்கு வருதலும் வேண்டும்.

(3) அமைச்சரால் ஆக்கப்படும் ஒழுங்குவிதி ஒவ்வொன்றும் கசெற்றில் அது வெளியிடப்பட்டதன் பின்னர் வசதியானளவு விரைவாக அங்கீகாரத்துக்கெனப் பாராளுமன்றத்தின் முன் கொணரப்படல் வேண்டும். அவ்வாறு அங்கீகரிக்கப்படாத ஒழுங்குவிதி ஒவ்வொன்றும் அதன்கீழ் ஏலவே செய்யப்பட்ட ஏதேனும் செல்லுபடியாந்தன்மைக்குப் பங்கமின்றி அத்தகைய அங்கீகாரம் மறுக்கப்பட்ட திகதியிலிருந்து இல்லாதொழிக்கப்பட்டதாகக் கருதப்படல் வேண்டும்.

(4) ஒழுங்குவிதி எதுவும் அவ்வாறு இல்லாது ஒழிக்கப்பட்டதாகக் கருதப்பட வேண்டிய திகதி பற்றிய அறிவித்தல் கசெற்றில் வெளியிடப்படல் வேண்டும்.

ஒவ்வாமை ஏற்படும் பட்சத்தில் சிங்கள உரையே மேலோங்கி நிறற்றல் வேண்டும்.

32. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிறற்றல் வேண்டும்.

33. இச்சட்டத்தில் சந்தர்ப்பம் வேறு வகையாகத் தேவைப்படுத்தினாலன்றி -

“தவிசாளர்” என்பது 3 ஆம் பிரிவின் (2) ஆம் உட்பிரிவின் கீழ் நியமிக்கப்பட்ட சபையின் தவிசாளர் என்று பொருள்படும்

“பணிப்பாளர்” என்பது 3 ஆம் பிரிவின் (1) ஆம் உட்பிரிவின் கீழ் நியமிக்கப்பட்ட பணிப்பாளர் ஒருவர் என்று பொருள்படும்

“உள்ளூர் அதிகார சபை” என்பது ஒரு மாநகர சபை நகர சபை அல்லது பிரதேச சபை எனப் பொருள்ப்படும் என்பதுடன், அத்தகைய ஏதேனும் சபையினால் அல்லது பிரதேச சபையினால் பிரயோகிக்கப்படும், புரியப்படும் அத்துடன் நிறைவேற்றப்படும் தத்துவங்கள், கடமைகள் அத்துடன் பணிகளுக்கு நேரொத்த அல்லது அதே போன்ற தத்துவங்களை, கடமைகளை அல்லது கடமைகளின் பணிகளைப் பிரயோகிப்பதற்கு, புரிவதற்கு அத்துடன் நிறைவேற்றுவதற்கு ஏதேனும் சட்டத்தினால் அல்லது சட்டத்தின்கீழ் உருவாக்கப்பட்ட அல்லது தாபிக்கப்பட்ட ஏதேனும் அதிகார சபையையும் உள்ளடக்குகிறது.

“விதித்துரைக்கப்பட்ட” என்பது இச்சட்டத்தின்கீழ் ஆக்கப்பட்ட ஒழுங்குவிதியால் விதித்துரைக்கப்பட்டதெனப் பொருள்படும்.

“மாகாண சபை” என்பது அரசியலமைப்பின் XVII அ என்னும் அத்தியாயத்தின்கீழ் தாபிக்கப்பட்ட மாகாணசபை ஒன்று எனப்பொருள்படும்

முதலாம் அட்டவணை பிரிவு 3 (4)

சபையின் பணிப்பாளர்கள் தொடர்பிலான ஏற்பாடுகள்

1. ஆள் ஒருவர் -

(அ) பாராளுமன்ற உறுப்பினர் ஒருவராக அல்லது மாகாணசபை ஒன்றின் உறுப்பினரொருவராக அல்லது உள்ளூர் அதிகாரசபை ஒன்றின் உள்ளூர் உறுப்பினர் ஒருவராகவிருத்தல் அல்லது

(ஆ) இலங்கையில் அல்லது வேறு ஏதேனும் நாட்டில் வலுவிலுள்ள ஏதேனும் சட்டத்தின் கீழ் சித்த சுவாதீனமற்றவரெனக் காணப்பட்டால் அல்லது வெளிப்படுத்தப்பட்டால் அல்லது

(இ) இலங்கையிலுள்ள அல்லது வேறு ஏதேனும் நாட்டிலுள்ள ஏதேனும் சட்டத்தின்கீழ் கடனிறுக்க வகையற்றவரென வெளிப்படுத்தப்பட்டு பொறுப்பு விடுவிக்கப்படாத கடனிறுக்க வகையற்ற அல்லது வங்கி முறிந்த ஆள் ஒருவராகவிருந்தால் அல்லது

(ஈ) எவர்மீது இலங்கையில் உள்ள அல்லது வேறேதேனும் நாட்டிலுள்ள ஏதேனும் நீதிமன்றத்தினால் (ஒத்திவைக்கப்பட்ட தண்டனை உட்பட) மறியற்றண்டனை விதிக்கப்பட்டுள்ளதோ அவ்வாளாக இருந்தால் அல்லது

(உ) பணிப்பாளர் ஒருவராக அல்லது பணிகளை அவர் நிறைவேற்றுவதை பங்கமாக பாதிக்கும் சாத்தியம் கொண்ட அத்தகைய ஏதேனும் நிதிசார் அல்லது வேறு அக்கறையைக் கொண்டிருந்தால், அவர் பணிப்பாளர்

ஒருவராக நியமிக்கப்படுவதற்கோ பணிப்பாளர் ஒருவராக தொடர்ந்து இருப்பதற்கோ தகைமையற்றவராதல் வேண்டும்.

2. பணிப்பாளர் ஒருவர் அமைச்சருக்கு முகவரியிட்டனுப்பும் கடிதம் மூலம் தமது பதவியிலிருந்து விலகலாம்.
3. அமைச்சர் பணிப்பாளர் ஒருவரைப் பதவியிலிருந்து அதற்கான காரணம் எதையும் காட்டாமலே அகற்றலாம் என்பதுடன் அத்தகைய அகற்றுதலானது எழுத்தான வகையாகலாயினுஞ்சரி அல்லது வேறுவகையிலானுஞ்சரி ஏதேனும் சட்ட நீதிமன்றத்தில் அல்லது நியாய சபையில் கேள்விக்குட்படுத்தப்படலாகாது
4. (1)பணிப்பாளர் ஒவ்வொருவரும், இறப்பினால், பதவி விலகினால் அல்லது பதவியிலிருந்து அகற்றப்படுவதினால் ஏலவே பதவியை வறிதாக்கினாலன்றி அவரது நியமனத்திகதியிலிருந்து மூன்று வருடக் காலப்பகுதியொன்றுக்கு பதவி வகித்தல் வேண்டும் என்பதுடன் அவர் பதவியிலிருந்து அகற்றப்பட்டாலன்றி மீள நியமிக்கப்படுவதற்குத் தகுதியுடையவராதலும் வேண்டும், ஆயின் இறந்த அல்லது பதவி விலகிய அல்லது வேறு வகையில் பதவியை வறிதாக்கிய பணிப்பாளர் ஒருவரின் இடத்திற்கு நியமிக்கப்பட்ட பணிப்பாளர் ஒருவர் அவர் ஏலவே பதவியை வறிதாக்கினாலன்றி, அவர் எவரைத் தொடர்ந்து பதவிக்கு வந்தாரோ அப்பணிப்பாளரின் பதவிக்காலத்தின் முடிவுறாதெஞ்சியுள்ள காலப்பகுதிக்குப் பதவி வகித்தல் வேண்டும்.
(2) தவிசாளர் அல்லது வேறு எவரேனும் பணிப்பாளர் சுகவீனம் காரணமாக, உடல் இயலாமை காரணமாக அல்லது இலங்கையில் இல்லாமை காரணமாக தமது பதவிக்கான பணிகளைத் தற்காலிகமாகப் புரிய இயலாதவராகவிருக்கின்றவிடத்து அமைச்சரானவர், விடயத்திற்கேற்ப வேறு எவரேனும் பணிப்பாளரின் தவிசாளராகச் செயலாற்றுவதற்கு அல்லது எவரேனும் வேறு ஆளை அத்தகைய பணிப்பாளரின் இடத்தில் செயலாற்றுவதற்கு நியமிக்கலாம்,
5. தவிசாளருக்கும், பணிப்பாளர்களுக்கும் சபையின் நிதியத்திலிருந்து, நிதி என்னும் விடயத்திற்குப் பொறுப்பாக உள்ள அமைச்சரின் ஒருப்பாட்டுடன், அமைச்சரினால் தீர்மானிக்கக்கூடியவாறான அத்தகைய ஊதியம் கொடுப்பனவு செய்யப்படுதல் வேண்டும்.
6. சபையினால் செய்யப்பட்ட அல்லது செய்யப்பட உத்தேசிக்கப்பட்ட ஒப்பந்தம் எதிலும் நேரடியாகவோ அல்லது மறைமுகமாகவோ அக்கறை கொண்டுள்ள பணிப்பாளர் ஒருவர், சபையின் கூட்டமொன்றில் தமக்குள்ள அக்கறையின் தன்மைபற்றி வெளிப்படுத்துதல் வேண்டும். இந்த வெளிப்படுத்துகை சபைக் கூட்டங்களின் கூட்ட அறிக்கைகளில் பதிவு செய்யப்படுதல் வேண்டும் என்பதுடன் அத்தகைய பணிப்பாளர் அவ்வொப்பந்தம் தொடர்பில் சபையின் ஏதேனும் தீர்மானத்தில் அல்லது முடிவில் பங்கெடுத்தலுமாகாது. ஆயின் எவரேனும் பணிப்பாளர்

அரசாங்கத் திணைக்களத்தில் அல்லது பகிரங்கக் கூட்டுத்தாபனத்தில் அலவலரொருவராக அல்லது பகிரங்க கூட்டுத்தாபனம் ஒன்றில் பணிப்பாளர் ஒருவராக இருப்பதன் பயனைக் கொண்டு எந்த ஒப்பந்தம் ஒன்றில் அக்கறை கொண்டுள்ளாரோ அந்த அக்கறையானது இப்பந்தியின் கருத்தெல்லைக்குள் அக்கறையெனக் கருதப்படுதலாகாது.

7. (1) அமைச்சருக்கு முகவரியிடப்பட்ட அதன் சார்பிலான கடிதம் மூலம் தவிசாளர் பதவியிலிருந்து விலகலாம்
- (2) அமைச்சரானவர் எந்நேரத்திலும் அதன் காரணமொன்றைக் குறித்தொதுக்காது, தவிசாளரைப் பதவியிலிருந்து அகற்றலாம்.
- (3) தவிசாளரின் பதவிக்காலம் சபையில் அவரின் உறுதியின்மைக்காரணமாதல் வேண்டும்.
8. (1) இப்பந்தியின் வேறு ஏற்பாடுகளுக்கமைய, சபையானது அதன் கூட்டங்கள் தொடர்பான நடவடிக்கைமுறையையும், அத்துடன் அத்தகைய கூட்டங்களில் அலுவல்களை கையாளுதலையும் ஒழுங்குப்படுத்தலாம்.
- (2) சபையின் ஒரு கூட்டத்துக்கான கூட்ட நடப்பெண் நான்கு பணிப்பாளர் ஆதல் வேண்டும்.
9. சபையின், செயல், முடிவு அல்லது நடவடிக்கை எதுவும் சபையில் வெற்றிடமொன்று இருப்பதால் அல்லது அதன் பணிப்பாளர்களின் நியமனத்தில் ஏதேனும் குறைபாடு இருப்பதனால் மாத்திரம் செல்லுபடியற்றதாதலாகாது.
10. (1) சபையின் இலச்சினையானது சபையால் தீர்மானிக்கப்படக்கூடியவாறு அதற்கேற்ற வகையில் மாற்றப்படலாம்.
- (2) சபையின் இலச்சினையானது காலத்துக்குக் காலம் சபை தீர்மானிக்கக்கூடியவாறான அத்தகைய ஆட்களின் கட்டுகாப்பில் இருத்தல் வேண்டும்
- (3) சபையின் இலச்சினையானது, இரு பணிப்பாளர்களின் சமூகத்தில் தவிர ஏதேனும் சாதனத்தில் அல்லது ஆவணத்தில் பொறிக்கப்படுதலாகாது. அவர்கள் தாம் சமூகமாயிருந்ததற்கு அடையாளமாக அச்சாதனத்தில் அல்லது ஆவணத்தில் ஒப்பமிடுதல் வேண்டும்.
- (4) சபையின் இலச்சினை பொறிக்கப்பட்ட சாதனங்களின் அல்லது ஆவணங்களின் இடாப்பொன்றைச் சபை பேணுதல் வேண்டும்.

இரண்டாவது அட்டவணை (பிரிவு 13)

இறப்புப் பணிக்கொடை செலுத்தப்பட வேண்டிய விகிதங்களும் முன்னுரிமை ஒழுங்கும் பின்வருமாறாகும் :-

- (அ) உயிர்வாழும் வாழ்க்கைத் துணைக்கு இறப்பு பணிக்கொடையில் அரைவாசி அல்லது ஐம்பது வீதம் அத்துடன்
- (ஆ) மிகுதி ஐம்பது வீதம், மரணமடைந்த உதவுதொகை செலுத்துநரின் உயிர்வாழும் சட்டமுறையான பிள்ளைகளினால் சம விகிதங்களாக பங்கிடப்படுதல் வேண்டும்
- (இ) உயிர்வாழும் வாழ்க்கைத்துணை இல்லாவிடத்து, இறப்புப் பணிக்கொடை முழுவதும் மரணமடைந்த உதவுதொகை செலுத்துநரான உயிர்வாழும் சட்டமுறையான பிள்ளைகளினால் சமமான விகிதங்களாக பகிரப்படல் வேண்டும்.
- (ஈ) உயிர்வாழும் சட்டமுறையான பிள்ளைகள் இல்லாவிடத்து, இறப்புப் பணிக்கொடை முழுவதும் உயிர்வாழும் வாழ்க்கைத்துணைக்கு செலுத்தப்படுதல் வேண்டும்.
- (உ) மரணமடைந்த உதவுதொகை செலுத்துநரின் உயிர்வாழும் வாழ்க்கைத்துணை அல்லது உயிர்வாழும் சட்டமுறையான பிள்ளைகள் இல்லாவிடத்து இறப்பு பணிக்கொடை
- (1) ஒன்றுக்கு மேற்பட்ட பெற்றோர் இருப்பின் உயிர் வாழும் பெற்றோருக்கு சமமான வீதத்தில் செலுத்தப்படுதல் வேண்டும்.
- (2) உயிர்வாழும் ஒரு பெற்றோர் மாத்திரம் இருந்தால், அது முழுவதும் அப்பெற்றோருக்குச் செலுத்தப்படுதல் வேண்டும்.
- (3) ஒன்றுக்கு மேற்பட்ட உயிர்வாழும் சகோதரர் அத்துடன் சகோதரி இருந்தால் சமமான வீதங்களில் உயிர்வாழும் சகோதரர்கள் அத்துடன் சகோதரிகளுக்குச் செலுத்தப்படுதல் வேண்டும்.
- (4) உயிர்வாழும் ஒரு சகோதரர் அல்லது சகோதரி மாத்திரம் இருந்தால் சகோதரர் அல்லது சகோதரிக்கு அது முழுவதையும் செலுத்துதல் வேண்டும்.